

Brussell, 21 ta' Mejju 2021
(OR. en)

Fajl Interistituzzjonali:
2018/0258(COD)

8861/21
ADD 1

CODEC 714
UD 140
ENFOCUSTOM 76
MI 357
COMER 46
TRANS 303
ECOFIN 450

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Abbozz ta' REGOLAMENTO TAL-PARLAMENT EWROPEW U TAL-KUNSILL li jstabbilixxi, bħala parti mill-Fond għall-Ġestjoni Integrata tal-Fruntieri, l-istrument għall-appoġġ finanzjarju għat-tagħmir ta' kontroll doganali (l-ewwel qari) - Adozzjoni tal-pożizzjoni tal-Kunsill fl-ewwel qari u tad-dikjarazzjoni tar-raġunijiet tal-Kunsill = Dikjarazzjonijiet

Dikjarazzjoni mid-Danimarka

Id-Danimarka ma tistax tappoġġa l-adozzjoni tal-pożizzjoni tal-Kunsill fl-ewwel qari dwar il-proposta biex jiġi stabbilit l-istrument għall-appoġġ finanzjarju għat-tagħmir ta' kontroll doganali.

Id-Danimarka għadha mhassba ħafna li l-istrument deskritt fil-pożizzjoni tal-Kunsill fl-ewwel qari ma jikkostitwix strument li jirrispetta b'mod ċar id-diviżjoni tal-kompetenzi u r-responsabbiltà stabbiliti fit-Trattat. Huwa kruċjali għad-Danimarka, li strument ġdid ta' finanzjament jirrispetta li l-organizzazzjoni tal-kontrolli doganali hija f'idejn l-Istati Membri waħedhom, inkluż il-valutazzjoni tal-htigijiet li għandhom u, fid-dawl ta' dawn il-htigijiet, japplikaw għal (ko)finanzjament mill-istrument tal-UE bbażat fuq kriterji, li huwa ċar u definit minn qabel fir-Regolament innifsu.

Id-Danimarka għalhekk għadha tal-opinjoni li (ko)finanzjament ta' tagħmir doganali jinkiseb b'mod aktar xieraq bi strument doganali f'konformità ma' strumenti diġà magħrufa f'oqsma oħra, li wera li jirrispetta d-diviżjoni tal-kompetenzi u r-responsabbiltajiet tat-Trattat.

Barra minn hekk, il-ħarsa ġenerali li ntalbet ripetutament tal-fondi diġà disponibbli u użati għal skopijiet doganali minn programmi eżistenti, sfortunatament ma waslitx. Din il-ħarsa ġenerali tqieset kruċjali biex jiġu vvalutati l-fondi li għandhom jiġu inkluzi fi strument doganali ġdid, u sa liema punt il-fondi għandhom jiġu trasferiti minn strumenti/programmi oħra eċċ. għal strument ġdid.

Dikjarazzjoni mill-Kummissjoni

Il-Kummissjoni jiddispjaċiha li l-leġislatur tbiegħed fil-premessa 22 mill-premessa standard maqbula fil-Ftehim Interistituzzjonali dwar it-Tfassil Aħjar tal-Liġijiet. Il-Kummissjoni tenfasizza li l-prinċipji miftiehma fil-Ftehim Komuni anness għal dan il-Ftehim Interistituzzjonali diġà jiżguraw trasparenza sħiħa. Il-Kummissjoni ser thejji kwalunkwe att delegat skont dan ir-Regolament f'konformità ma' dawn il-prinċipji maqbula. Iż-żieda mal-premessa standard ma għandhiex tohloq precedent għal każijiet oħra.
